

Keememej ippān Bubu

Etke Mari ejjab kar kijenmej
ippān Bubu?

Jān Jane McBride
(Pedped ioon juon bwebwenato emool)

Mari ekar kajememe. Bubu ekar kwaļok ejja bwebwenato eo wōt. Bar juon allen.

Bubu ekar itok nān jokwe ippān baamle eo an Mari jejo allōn remootļok. Mari ekar iakwe e, ak jet iien Bubu ekar kamōkmōk. Ekar kwaļok ejja bwebwenato ko wōt ellōn allen. Jet iien ej bar jino jān jinoin mōkta jān an kamōj bwebwenato eo ej kwaļok.

Mari ekar bōk kūtwōn. “Bubu,” ekar ba, “emōj aņ kar kwaļok bwebwenato ņe.”

Bubu ekar reilaļļok. “Ikar ke?”

“Aaet,” Mari ekar ba. “Kwar ba tok nān nā jejo

minit emootļok.”

“Ijjab keememej,” Bubu ekar ba. Ekar būromōj im pok. Im ekar jutak im jorjor nān ruum eo an.

Mari ekar būromōj bwe ekar kainezata Bubu. Ālkin an Jimma mej, Bubu ekar jino lapļok im lapļok an emmelele. Juon iien ekar meļokļok in kunne jitoop eo, im ekar uruur kijeek ilo jikin kōmņan mōnā eo an. Ej iien eo in Māma im Baba rekar boktok Bubu bwe en jokwe ippām.

Mari ekar loe Baba ilo jikin mōnā eo. “Ilučkuun iakwe Bubu, ak imōk in roņ ejja bwebwenato ko wōt. Etke ejjab keememej ke emōj an kwaļok ejja bwebwenato eo wōt nān nā emaroņ kepaak lemnōul milien kōttan?”

Jemān ekar ettōn dikdik. “Āinwōt ij ba ejjab lemnōul milien kōttan. Ak ijeļā ke epen. Bubu eo aņ ewōr an naņinmej ilo kemlij eo an im ekōmņan bwe en meļokļok men ko. Bwebwenato ko an ej wāween an kajjieoņ keememej wōn e.”

Mari ekar jook. Etke ekar jab kijenmej eļapļok ippān Bubu? Bubu aolep iien ej kōmņan nāne ilo iakwe. Ej nāe etan “aō Mari.” Mari ej ļōmņak kōn iien ko ej jipaņ Bubu ekkat wūt im joļok ujoos ko ilo jikin kallip eo.

Mari ekar kallaļal ilo kōjem eo an Bubu.



“Delōn tok,” Bubu ekar ba.

Mari ekar kōppelļok kōjem eo. Bubu ekar jijōt ilo juon jea kōn jeje ko rekwojarjar ioon neen.

“Bubu, kwomaroņ ke ba nān nā elmen aņ im Jimma kar kobatok ilo Kabuņ in?” Mari eaar kajjitōk.

Bubu ekar reilōntak. “Kwokōņaan roņ kōn Jimma im nā?” ekar kajjitōk ilo juon anikien kōjatdikdik.

Mari ekar jijōt tūrin Bubu. “Ikōņaan. Ikōņaan roņ aolep men.” Mari ekar jibwe pein jibwin. “Kolukkuun jenoļok im aurōk ippa, Bubu. Kwonaaj aolep iien.”

Bubu ekar ettoņ dikdik, okjak likļok ilo jea eo an, im jino kwaļok bwebwenato eo.

Mari ekar roņ bwebwenato in elōn kōttan, ak iien in, ekar jab matōrtōr ak kijoroor. Ijjeļokin, ekar eņjake iakwe im itok limo. Ekar jeļā bwe Bubu im Jimma rekar eņtaan kōn elōn men ko ke rekar kobatok ilo Kabuņ in ilo Germany. Bubu im Jimma eo an rekar emņakūt etoļok jān ijjo jikier bwe ren jokwe iturin membōr ro jet an Kabuņ in.

Bubu ekar kamōj bwebwenato eo im ettoņ dikdik. “Kwoj juon leddik emņan, aō Mari.”

Mari ekar bakuji Bubu. “Kōmņool, Bubu. Ij iakwe eok.” ●

Bwebwenato in ekar bōk jikin ilo USA.